



QORTI TA' L-APPELL KRIMINALI

**ONOR. IMHALLEF
JOSEPH GALEA DEBONO**

Seduta tas-27 ta' Lulju, 2006

Appell Kriminali Numru. 84/2006

**Il-Pulizija
Vs**

Joseph Micallef

Il-Qorti,

Rat l-akkuza dedotta kontra l-appellant quddiem il-Qorti tal-Magistrati (Malta) bhala Qorti ta' Gudikatura Kriminali talli f'dawn il-Gzejjer mit-18 ta' Settembru, 2003 sal-31 ta' Dicembru, 2005, b'diversi atti maghmulin b'rizoluzzjoni wahda u fi zminijiet differenti li jiksru l-istess disposizzjoni tal-ligi, naqas milli jaghti lil martu Doris Micallef is-somma stipulata fil-kuntratt ta' separazzjoni personali bhala manteniment ghaliha fi zmien hmistax il-jum minn dak il-jum li fih, skond dak il-kuntratt kellha tithallas dik is-somma.

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali tas-7 ta' Marzu, 2006, li biha, wara li rat l-artikolu 338(z) tal-Kap. 9 tal-Ligijiet ta' Malta, sabet lill-appellant hati w ikkundannatu ghal terminu ta' detenzjoni ghal zmien xahar (1).

Rat ir-rikors tal-appellant minnu pprezentat fis-16 ta' Marzu, 2006, li bih talab li din il-Qorti joghgobha tirrevoka s-sentenza appellata w tillibera lill-appellant minn kull imputazzjoni w piena.

Fliet l-atti kollha processwali.

Rat illi l-aggravji tal-appellant huma s-segweni w cioe' li s-sentenza appellata hija nulla ghaliex fiha ma gewx osservati d-dispozizzjonijiet ta' l-artikolu 382 tal-Kap.9, Subordinatament l-appellant issottometta li hu hallas il-manteniment regolarment lill-kwerelanti, avolja hi mhix fil-bzonn. Izda minhabba li hu rtirat mill-"job", li kellu, wara li sofra attakk tal-qalb, waqfitlu l-paga li kien qed jaqbad u gie f' pozizzjoni li ma setax ikompli jhallasha. Il-klawsola fil-kuntratt ta' separazzjoni li fuqha hu bazat il-manteniment kienet maghmula dipendenti fuq l-impieg tieghu. Issa li l-appellant ghandu biss pensjoni tal-invalidita', l-klawsola tilfet il-validita' taghha w ma baqghetx esegwibbli skond il-ligi. F' dan l-kaz ukoll tonqos il-volontarjeta' tal-appellant. Illi l-appellant qed jitlob l-annullament taz-zwieg u li jigi ezonerat mill-obbligu tal-manteniment f' kawza quddiem il-Qorti Civili (Sezzjoni tal-Familja) li ggib in-numru Citaz. 234/04NC. L-appellant diga' kien gie liberat minn akkuza simili b' sentenza tal-Qorti tal-Magistrati tal-21 ta' April, 2005, li kienet tirriferi ghaz-zmien minn Dicembru, 2002 sa Settembru, 2003, li fih l-appellant kien hallas regolarment u ghalhekk hemm in-"*ne bis in idem*". Akkuza ohra ghaz-zmien bejn Jannar 2005 u April, 2005 kif ukoll fis-snin ta' qabel kienet giet irtirata fl-4 t' Ottubru, 2005. Ghalhekk ma setghetx issir kwerela mill-gdid fuq l-istess att li ghalih kienet tirriferi il-kwerela precedenti. Subordinatament il-kontravvenzjoni imputata ma tikkostitwix reat kontinwat ghax dan mhux kaz ta' att imma ta' ommissjoni. Inoltre l-process huwa null ghaliex ebda kwerela ma giet esebita fil-process.

Rat il-fedina penali aggornata tal-appellant esebita mill-Prosekuzzjoni fuq ordni tal-Qorti;

Rat il-verbal registrat fis-seduta tal-1 ta' Gunju, 2006, li bih il-parte civile u Dr. Robert Abela li kien qed jassistiha ddikjaraw li fil-mori tal-appell kienet thallset mill-appellant is-somma ta' LM2714 li tkopri l-periodu mit-18 ta' Settembru, 2003 sal-31 ta' Dicembru, 2005. pero' li l-partiti li setghu kienu dovuti ghall-periodi precedenti w sussegwentement ghal dan iz-zmien ghadhom qed jigu kontestati.

Rat id-Digriet taghha tal-istes data li bih din il-Qorti laqghet it-talba ghall-korrezzjoni mhux opposta biex minnflok il-kliem *"Qorti tal-Familja"* fl-ewwel linja tar-rikors tal-appell, jidhlu l-kliem: *"Qorti tal-Magistrati (Malta) bhala Qorti ta'Gudikatura Kriminali"*.

Rat l-ordni taghha biex il-kawza tigi rikjamata ghas-seduta tal-lum ghas-sentenza;

Ikkonsidrat;

Illi l-ewwel aggravju li s-sentenza appellata hija nulla huwa manifestament infondat ghaliex fis-sentenza appellata (fols.16 u 17), kuntrarjament ghal dak li jallega l-appellant, hemm id-dikjarazzjoni ta' htija, jissemma l-artikolu li tahtu nstabet htija u hemm il-kundanna w l-piena w ghalhekk ir-rekwiziti kollha kontemplati fl-artikolu 382 huma kollha prezenti fis-sentenza appellata. Di fatti s-sentenza tghid testwalent hekk : *"Wara li rat l-artikolu 338(z) tal-Kap.9 tal-Ligijiet ta' Malta,...din il-Qorti qieghda ssib lill-imsemmi imputat Joseph Micallef hati u ghaldaqstant tikkundannah ghall-terminu ta' detenzjoni ghal zmien xahar (1)"*. Ghalhekk dan l-ewwel aggravju qed jigi respint.

Illi l-aggravji l-ohra u cioe' li l-appellant tilef il-"job" u irtira u ma baqax jircevi l-paga u li ghandu kawza pendent ghall-annullament u fejn qed jitlob li jigi

ezonerat mil-obbligu tieghu tal-manteniment ukoll ma jidhrux fondati fid-dawl tal-gurisprudenza kostanti ta' din il-Qorti. Jekk tbiddu l-kondizzjonijiet finanzjarji tal-appellant imissu adixxa l-Qorti kompetenti minnufieh b' rikors bl-urgenza fejn jitlob li jigi rivedut l-obbligu tieghu tal-hlas tal-manteniment minnu assunt bil-kuntratt ta' separazzjoni. Izda sakemm dak l-obbligu jigi mibdul b' digriet jew sentenza tal-Qorti kompetenti, n-nuqqas tal-hlas entro hmistax il-jum mid-data ta' kull skadenza ta' manteniment jibqa' imputabbli kriminalment bhala reat ta' natura kontravvenzjonali.

Kif gie ritenut minn din l-Onorabbli Qorti fis-sentenza "Il-Pulizija vs. Alfred Camilleri" [18.9.2002] meta ccitat b' approvazzjoni sentenza oħra tal-istess Qorti diversament preseduta, (Appell Krim. Pul. vs. Anthony Saliba; [15.7.1998]), *"...il-fatt li persuna tisfa' bla xogħol ma jiskuzahiex mill-obbligu tagħha li twettaq id-Digriet tas-Sekond' Awla tal-Qorti Civili , obbligu sancit bir-reat ta' natura kontravvenzjonali li tahtu hu akkuzat l-appellant. Ir-rimedju li għandu u li kellu l-appellant kien li jadixxi tempestivament u fi zmien utili lill-Qorti Civili kompetenti biex din, wara li tiehu konjizzjoni tal-provi, tipprovdi billi se mai timmodifika l-ordni dwar il-manteniment. U biss wara li jottjeni tali modifika, li jkun jista' jhallas inqas jekk ikun il-kaz. Sakemm dan isir, jibqa' marbut bl-obbligu tal-hlas skond l-ewwel Digriet .*

Fi kliem iehor sakemm ikun għadu vigenti digriet tas-Sekond' Awla jew Digriet jew sentenza tal-Prim' Awla jew tal-Qorti tal-Appell, li jordna l-hlas ta' manteniment, din il-Qorti ma tistax hlief issib u tikkonfermha htija, fejn l-appellant ikun naqas li jottempera ruhu ma tali digriet jew sentenza, tkun xi tkun ir-raguni, jew pretest biex jagħmel dan. Altrimenti, din il-Qorti, minn flok Qorti ta' Appell Kriminali, tispicca tirriduci ruha f'wahda ta' revizzjoni dwar l-effikacija u r-ragonevolezza ta' Digrieti jew sentenzi tal-Prim' Awla u tal-Qorti tal-Appell u Digrieti

tas-Sekond' Awla, mansjoni li zgur li ma taqax taht il-kompetenza taghha."

Il-Qorti taghmel ukoll riferenza ghas-sentenza moghtija fl-appell Kriminali "Il-Pulizija vs. Mario Borg" (App. Krim. Nru. 166/03) deciz minn din il-Qorti preseduta mis-Sinjorija Tieghu, l-Prim' Imhallef Dr. V. De Gaetano fit-23 ta' Dicembru, 2003 u ghall-principji ta' dritt fiha enuncjati

Illi s' intendi dan kollu japplika wkoll meta l-obbligu tal-manteniment ikun jiskaturixxi minn klawnsola kontenuta f' kuntratt ta' separazzjoni bhal ma hu l-kaz f' din l-istanza, ghaliex il-Qrati ta' kompetenza kriminali mhumix il-forum fejn jista' jigi dibattut u deciz kemm ghandu jkun il-manteniment xieraq meta jimbidlu c-cirkostanzi tal-partijiet wara xi kuntratt ta' separazzjoni.

Illi l-fatt li l-appellant fetah kawza biex jannulla z-zwieg tieghu anki jekk bit-talba sussidjarja biex hu jigi ezonerat mill-obbligi tieghu ta' manteniment, bl-ebda mod ma jissodisfa dak li suppost kellu jaghmel biex jehles mill-obbligu tieghu b' mod li jista' jibbenifikah ghal din il-kawza. Ibda biex hu risaput li kawza ghall-annullament ta' zwieg hija mistennija li tiehu certu zmien u ferm u ferm aktar minn kawza li fiha jintalab kambjament fir-rata tal-alimenti minnhabba kambjament fic-cirkjostanzi. Umbaghad anki f' kaz ta' ezitu favorevoli dwar it-talba principali, l-Qorti tista' tezonera lill-parti li ma jkollhiex htija mill-effetti ta' zwieg validu, ergo l-hlas ta' alimenti lill-konjugi fl-annullament, b' effett mid-data meta is-sentenza tal-annullament issir res judicata. (Art. 20 (1) Kap.255) u mhux retroattivament. Kjarament jekk l-appellant ried jottjeni sentenza biex ivarja l-obbligi tieghu kontrattwali assunti bil-kuntratt tas-separazzjoni, kellu jaghzel triq procedurali ohra u mhux dik tal-kawza tal-annullament.

Illi ghar-rigward tal-aggravju li ladarba l-kontravvenzjoni imputata hija biss prosegwibbli bil-

kwerela tal-parti allegatament leza, l-procediment huwa null ghalieq ebda kwerela ma giet esebita fil-process, dan ukoll huwa aggravju infondat. L-appellant gie akkuzat b' kontravvenzjoni li taqa' taht is-Sub-titolu I tat-Titolu I tat-Taqsima III u cioe' ta' kontravvenzjoni kontra l-ordni pubbliku u ma hemmx ghalfejn li jkun hemm il-kwerela tal-parti biex jimbdeu il-proceduri kriminali li ttiehdu. Bizzzejed ir-rapport jew denunzja lill-Pulizija, biex din tagixxi *ex officio*. Certament li din il-kontravvenzjoni mhix wahda minn dawk ir-reati fejn il-ligi Kriminali trid il-kwerela tal-parti leza. (eg. art. 544, 255, 221 (4) ecc.).

Illi ghar-rigward tal-aggravju li l-appellant gja gie liberat fuq akkuza simili b' sentenza tal-21 t' April, 2005, din kienet kawza fejn si trattava ta' periodu differenti fejn ma thallsux l-alimenti w ghalhekk ma taghmel ebda stat f' din il-kawza. Di fatti f'dik il-kawza il-periodu kien dak bejn Dicembru, 2002 sa Settembru, 2003, mentri hawn l-imputazzjoni tkopri l-periodu mill-18 ta' Settembru, 2003 sal-31 ta' Dicembru, 2005, u cioe' l-periodu li kien isegwi dak fic-citazzjoni w proceduri l-ohra precedenti.

Illi l-aggravju li ma kienx hemm il-volontarjeta' fil-kommissjoni ta' din is-serje ta' kontravvenzjonijiet lanqas hu wiehed fondat. Jidher car li ma kienx impossibbli ghall-appellant li jhallas l-ammont minnu dovut. Fil-fatt issa fil-mori tal-appell, ghax ovvjament ra li kien qed jirriskja sentenza ta' xahar detenzjoni, sab il-mezz kif jissalda l-ammont minnu dovut. Bl-istess mod, kieku ried, seta' ukoll sab il-mezzi a tempo debito biex effettwa dan il-hlas puntwalment. Izda jidher li ghazel xort' ohra sakemm gab il-kwistjoni fit-tarf taghha bis-sentenza appellata li issa qed jipprova jevita l-konsegwenzi taghha, ovvjament bil-hlas li sar fil-mori ta' dan l-appell.

Illi lanqas ma hu fondat l-aggravju li ghax hawn si tratta ta' ommissjoni, allura ma jistax jikkonfigura ir-reat kontinwat li tieghu instab hati l-appellant. Illi imkien fil-ligi u fil-gurisprudenza nostrana ma ssir xi

distinzjoni bejn reat kommess b' att u reat kommess b' ommissjoni. Illi gie diversi drabi ritenut li fil-kaz ta' kontravvenzjonijiet ripetuti bi ksur tal-art. 338 (z) jista' jikkonfigura ir-reat kontinwat. (Ara "Il-Pulizija vs. John Chircop" [3.11.2005] u ohrajn). Il-Prosekuzzjoni tista' taghzel li tagixxi separatament ghall-kull nuqqas ta' hlas ta' manteniment malli jghaddu hmistax il-jum minn kull skadenza rispettiva b' daqstant citazzjonijiet separati, pero' ma hemm xejn xi zzommha milli tikkombina diversi nuqqasijiet ta' hlas ta' diversi skadenzi f' akkuza ta' reat kontinwat (ara. "Il-Pulizija vs. Joseph Galea" [3.11.1995]).

Illi anki jekk kellu jirrizulta li kienet saret kawza ohra ghall nuqqas ta' hlas ta' manteniment ghall-periodu bejn "Jannar, 2005, u April, 2005 kif ukoll fis-snin ta' qabel" u din giet irtirata kif hu allegat fir-rikors tal-appell, din ukoll ma tostax ghal dawn il-proceduri odjerni ghaliex dawn ikopru periodu li jmur oltre April, 2005 u di fatti jestendi sa Dicembru, 2005. Ghalhekk ghall-periodu bejn Mejju u Dicembru, 2005, li fih ovvjament kien hemm serje ta' skadenzi li ma thallsux u jidhru li thallsu biss fil-mori tal-appell, xorta wahda jikkonfigura r-reat kontinwat li qed jigi akkuzat bih l-appellant, sia pure' ghall-periodu inqas twil, li ghall-massimu, jista' forsi jkollu effett fuq il-piena u xejn aktar.

Ghalhekk l-aggravji kollha tal-appellant li jolqtu l-effetti procedurali jew il-mertu tal-vertenza huma infondati w qed jigu respinti .

Illi pero' ghal dak li jirrigwarda l-piena, din il-Qorti tara li issa li, kif verbalizzat, l-appellant hallas is-somma ta' LM2714 fil-mori tal-appell, hemm lok ghal temperament fil-piena. Dan ghaliex, kif gie ritenut fl-Appell Kriminali "Il-Pulizija vs. Publius Said" [25.9.2003], din il-Qorti hija tal-fehma li l-ghan ewlieni tal-legislatur meta ntroduca din il-kontravvenzjoni xi ffit tas-snin ilu kien li jgib pressjoni fuq persuni li jkunu riluttanti li jhallsu manteniment lid-dipendenti taghhom biex effettivament ihallsu w mhux biss li

jippunixxi għall-ksur tal-ordnijiet tal-Qrati, li, kif intqal, għandhom dejjem jigu obduti w osservati skrupolozament. F'dan il-kaz dan il-ghan issa ntlahaq bil-hlas fuq imsemmi w għalhekk din il-Qorti thoss li in vista ta' dan l-izvilupp pozittiv u li intlahaq biss fl-istadju tal-appell, hemm lok għal temperament fil-piena, kif del resto taqbel l-istess prosekuzzjoni.

Għal dawn il-motivi din il-Qorti qed tilqa' l-appell limitatament kif ser jintqal u cioe' billi tirriforma s-sentenza appellata billi tikkonfermaha in kwantu sabet lill-appellant hati tal-imputazzjoni dedotta kontra tieghu w billi tirrevokaha in kwantu kkundannatu għall-terminu ta' detenzjoni ta' xahar u, minnflok, tikkundannah għall-ammenda ta' hamsa w ghoxrin lira Maltin (LM25), li, jekk ma jithallsux il-lum stess, jigu minnufieh u awtomatikament konvertiti f' hamest (5) ijiem detenzjoni skond il-ligi. (art. 13 (1) u 14 tal-Kap.9).

< Sentenza Finali >

-----TMIEM-----